



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Doreen Clarke LL.D.

Illum 26 ta' Mejju 2021

**Il-Pulizija
(Spettur Silvio Magro)
vs
Damian Chetcuti**

Drogi Numru: 107/2020

Il-Qorti,

Rat l-akkuzi migjuba kontra l-imsemmi Damian Chetcuti, ta' 31 sena, imwieled Pieta' nhar id-19 ta' Settembru 1989, iben Paul u Rita xebba Musu, residenti Blk E Flt 3, Triq Xatbet l-Art, Attard u detentur tal-Karta tal-Identita' numru 429389M.

Akkuzat talli nhar it-18 ta' Frar 2020 gewwa l-Ajruport Internazzjonali bejn 14:20hrs u 14:50hrs wara l-inzul minn flight KM395 minn Amsterdam:-

Importa, jew gieghel li tigi importata jew ghamel xi haga sabiex tigi mportata medicina perikolzua (4 pirmlu extacy) f'Malta.

Kellu fil-pussess tieghu l-pjanta Cannabis kollha jew bicca minnha.

Il-Qorti giet ukoll mitluba li f'kaz ta' htija barra milli tapplika l-piena skond il-ligi tordna lill-imputat sabiex ihallas l-ispejjez li ghandhom

x'jaqsmu mal-hatra tal-esperti jew periti fil-proceduri hekk kif ikkontemplat fl-Artikolu 533(1) tal-Kap. 9 tal-Ligijiet ta' Malta.

Il-Qorti giet mitluba illa barra li tghati l-piena tordna l-konfiska tal-corpus delicti.

Rat l-Ordni ta' l-Avukat Generali mahrug a tenur tal-artikolu tal-artikolu 120A tal-Kapitolu 31 tal-Ligijiet ta' Malta u dak mahrug a tenur 22 tal-Kapitolu 101 tal-Ligijiet ta' Malta biex dan il-kaz jigi trattat minn din il-Qorti bhala Qorti ta' Gudikatura Kriminali.

Rat li l-imputat ammetta l-imputazzjonijiet migjuba kontra tieghu u kkonferma din l-ammissjoni anke wara li l-Qorti taghtu zmien jikkunsidra l-pozizzjoni tieghu.

Rat l-atti processwali.

Semghat it-trattazzjoni dwar il-piena.

Ikkunisdrat

Illi l-imputat ammetta l-imputazzjonijiet migjuba kontra tieghu; dawn ghalhekk huma sodisfacjentement pruvati.

Illi dwar l-piena hadet in konsiderazzjoni n-natura tar-reati li taghhom qed jinstab hati l-imputat min-naha u min-naha l-ohra l-koperazzjoni tieghu mal-pulizija, l-ammissjoni f'l-aktar stadju bikri ta' dawn il-proceduri, il-fedina penali netta ta' l-imputat, kif ukoll ix-xorta u l-kwantita ta' droga misjuba. Hadet ukoll in konsiderazzjoni d-dikjarazzjoni ta' l-ufficjal prosekutur li d-droga, anke dik impurtata, kienet ghall-uzu personali ta' l-imputat.

Ghal dawn il-motivi l-Qorti wara li rat l-artikoli 40A, 120A(1)(a), 120A(2)(b)(ii) u t-Tielet Skeda tal-Kapitolu 31 tal-Ligijiet ta' Malta u r-Regolamenti 3 u 5 ta' l-Avviz Legali 22 tas-sena 1985 u l-artikoli 8(d), 22(1)(a) u 22(2)(b)(ii) tal-Kapitolu 101 tal-Ligijiet ta' Malta u r-Regolament 9 ta' l-Avviz Legali 292 tas-sena 1939, fuq ammissjoni ssib lill-imputat hati ta' l-imputazzjonijiet migjuba kontra tieghu u tikkundannah **multa ta' elf Euro (€1,000)**, liema multa ghandha tithallas fi zmien sena.

In konkluzzjoni l-Qortiqed tordna **d-distruzzjoni tad-droga u oggetti esebita Dok SM1** u dan taht il-harsien tar-Registratur ta' din il-Qorti li

ghandu jirredigi process verbal li jiddokumenta l-procedura tad-distruzzjoni, liema dokument ghandu jigi nserit fl-atti ta' din il-kawza mhux aktar tard minn hmistax-il jum minn tali distruzzjoni.

DR. DOREEN CLARKE
MAGISTRAT